

प्रेस नोट

भिवानी, 24 अगस्त, 2019 : हरियाणा विद्यालय शिक्षा बोर्ड अध्यक्ष डॉ. जगबीर सिंह एवं सचिव श्री राजीव प्रसाद, एच.सी.एस. ने आज यहाँ जारी एक प्रेस वक्तव्य में बताया कि हरियाणा मुक्त विद्यालय की सैकेण्डरी एवं सीनियर सैकेण्डरी सितम्बर-2019 (सी.टी.पी./एस.टी.सी./ आंशिक अंक सुधार/पूर्ण अंक सुधार/अतिरिक्त विषय) की परीक्षाएं 04 सितम्बर, 2019 से आरम्भ हो रही हैं। इन परीक्षाओं से सम्बन्धित अनुक्रमांक बोर्ड की अधिकारिक वेबसाईट www.bseh.org.in पर 26 अगस्त, 2019 से जारी किए जा रहे हैं।

डॉ. सिंह ने बताया कि जिन परीक्षार्थियों के अनुक्रमांक पात्रता से सम्बन्धित दस्तावेज अधूरे होने के कारण रोके गये हैं, ऐसे परीक्षार्थी 27 अगस्त (मंगलवार) से प्रातः 9:00 बजे से सायं 5:00 बजे तक किसी भी कार्य दिवस में अपने पात्रता से सम्बन्धित पूर्ण दस्तावेजों (ऑनलाईन आवेदन की हार्डकापी/पास प्रमाण-पत्र/विद्यालय त्याग प्रमाण-पत्र/जन्मतिथि प्रमाण-पत्र/रि-अपीयर कार्ड/ फोटो इत्यादि) सहित बोर्ड कार्यालय के कमरा नं. 90, 91 व 94 में व्यक्तिगत रूप से उपस्थित होकर प्राप्त कर सकते हैं।

बोर्ड सचिव ने बताया कि जिन परीक्षार्थियों के अनुक्रमांक दस्तावेज अधूरे होने के कारण रोके गये हैं ऐसे परीक्षार्थी परीक्षा की पात्रता से सम्बन्धित पूर्ण दस्तावेजों सहित स्वयं बोर्ड कार्यालय में उपस्थित होकर अपने अनुक्रमांक प्राप्त कर सकते हैं, गुमराह करने वाले अन्य विकल्पों का सहारा न लें।